

సహగమనము అనగా పతిననుగమించుట. ఇది పూర్వాచారం. పూర్వకాలపు వారిలో సహగమనమున కొప్పుకొనని స్త్రీలు బలాత్కారముగకూడ సహగమనం చేయింపబడేవారు. సహగమనం చేయని స్త్రీని అతి నీచంగా చూచేవారు. నిజంగా సహగమనం అనగానే చితిలో పురికిసంత మాత్రముననే కాదు. ఇష్టములేని సహగమనము చేయించి సంతమాత్రమున అది సహగమన మనిపించు కోదు. మనస్సిక్కడ, దేహము చితిలోనూ వుంచినచో నది సహగమనమా? ఈ కాలములో భర్తచనిపోయిన స్త్రీకి కేశఖండన మొక ఆచారముగా వరిగణిస్తున్నారు. ఇందులో అంతమంది కేశఖండనమొక ఆచారముగా వరిగణిస్తున్నారు. ఇందులో అంతమంది కేశఖండన కొప్పుకుంటున్నారా? ఒప్పుకోకపోయినప్పటికీ ఆచారం మాసలేదు. అలాగే పూర్వం సహగమనంకూడా తప్పని సరిగావుండేది. దీనిని ముందు నిరసించినవాడు అక్కరుసార్వభౌముడు. ఇష్టమున్నప్పుడుగాని లేనిచో బలవంతంగా సహగమనం చేయించవద్దని శాసించాడు. తరువాత యిష్టమున్నప్పటికీ సహగమనం చేయుటకు వీలులేకుండా గవర్న మెంటువారిచే శాసనము అమలులో పెట్టించి పూర్తిగా మాన్పించినవాడు రాజారామ మోహనరాయలు. ఇప్పటికి పేరునకైన సహగమన మనునదిలేదు. అయినప్పటికీ

కొంతమంది పతివ్రతామతల్లులు తమ మాహాత్మ్యమును జూపి ఇంఘవులకు స్రభుత్వమువారివల్ల కష్టములు కలుగుకుండనేసి పతిననుగమిస్తున్నారు. అట్టివారల జీవితము లిదివఱకు చెప్పియున్నాను. ఇప్పుడు చెప్పబోయే శ్రీ కామేశ్వరీసతి వారలవలె భర్త చితిలో నురుకకుండ సహగమనం చేసింది. అలాగని నూతులోనో, గోతులోనో దిగలేదు. ఒకవైపు భర్త అమాయికత్వము, ఒకవైపు మామగారి క్రూరకృత్యములు. అన్నిటికీ వహించి పుత్రుడుపోయి భర్తపోయి దుఃఖావస్థలోనుండినప్పటికీ తనదైర్యము తాను వీడక తన దేహాన్నే చితిగా నేర్పఱచుకొని జఠరాన్ని ప్రజ్వలించజేసి తనశక్తి సామర్థ్యములకు ప్రేక్షకులు నిశ్చేష్టులై యున్నప్పుడు తాను పతిని గలుసుకొనిన సతీస్వరూపిణి ఈమె.

ఈమె విద్యలకు పెన్నిధానమని చెప్పబడు విజయనగరములో పుట్టి ధర్మవరమున గల నొక భాగ్యవంతునియింట వారి కోడలై ప్రవేశించింది. ఈమె గుణములు వర్ణించడానికిముందు ఈమె శ్వశురగృహచరిత్రకూడా మనము తెలుసుకోవాలి.

జోగప్పగారు ధర్మవరం భాగ్యవంతులలో నొకడు. అతనికి పుట్టి ప్రపంచజ్ఞానం వచ్చింది లగాయితు ఎదురుచచ్చి గోర్నడు. చిన్నప్పు

కామేశ్వరి

డు అల్లరిచిల్లరిగాతిరిగి చదువంటే శ్రద్ధలే కుండావుండేవాడు. తండ్రి చిన్నప్పుడే చని పోయాడు. పక్కాచౌడీ అనిపేరు పొందాడు. ఆపూరివారందరికీ ఆతనంటే మిక్కిలిభయం గాండేది. కొన్నాళ్లకు పెద్దవాడై వివాహమాడి ఊరిపెత్తనమంతాచేస్తూ కులాసాగా కాలంగడిపేస్తున్నాడు. అన్నియోగాలూ వున్నాయిగాని, ఆతనికి సంతానయోగంమాత్రం లేకపోయింది. తనకు నలుభయేళ్లుపెబ్బడాయి. యింకా పిల్లలుపుట్టలేదు. నలుగురూకలిసి మెడత్రిప్పితే మంచికుంటుంటుంటే నొకపిల్లవాణ్ణి పెంచుకున్నాడు. ఆపిల్లవాడి గుణాలు తండ్రిగుణాలకి వ్యతిరేకించాయి. తండ్రింత కఠోటకుడో కొడుకంత అమాయికుడు. వున్న ఆస్తింటే చాలని దత్తునికి చదువుచెప్పించలేదు జోగప్పగారు. కొన్నాళ్లకు జోగప్పగారి భాగ్యం చూసి తన కుమార్తె కామేశ్వరిని సోమన్నకిచ్చి పెండ్లిచేశాడు రామశాస్త్రి. మఱొక్కసంవత్సరంలో జోగప్పగారి భార్య అంతర్యత్ని అయింది. ఇంక జోగప్పగారికి పట్టుకుంది మనకించ “ఎందుకు దత్తత చేసుకొన్నానా” అని. “కానీ పుట్టేది ఆడదో, మగాడో తెలుసుకొని మఱీ ఆలోచిద్దాం” అని వూరుకున్నాడు. నవమాసములు నిండిన తరువాత దత్తుని దురదృష్టమో అన్నట్లు మగపిల్లవాడు కలిగాడు. అప్పుడు జోగప్పగారి హృదయంలో హాలాహలం పుట్టింది. ఎంతయైనా కన్నవాడుండగా దత్తునిమీద ప్రేమవుంటుందా? ఓబండి కట్టించి దత్తుణ్ణి అందులోకూచోపెట్టి జనకగృహానికి పంపి

శాడు. దాంతో కన్నతండ్రి కామయ్యగారికి కోపమొచ్చింది. ఈతడుకూడ జోగప్పగారి కేం తీసిపోడు. కుక్కనంతానలా తనింటి నిండాపిల్లలే. ఆస్తి చూస్తే నాస్తే. తనకొడుకు సోమన్నను దత్తతిచ్చి ఆరూపేణా వారింట బడితింటూ క్రమేపీ ఆమునిలాల్లిద్దరినీ గోవిందా అనిపించి సోమన్నపేరు మీద దివాన్ గిరి చలాయద్దామనుకున్నాడు. జోగప్పగారు మాత్రం సామాన్యడా! ఆస్తి రెండుభాగాలు చేయకుండా అంతాకన్న కొడుక్కేయిచ్చి దత్తుణ్ణి తగిలేద్దామనుకున్నాడు. ఇల్లావుండగా నాలుగైదుసారులు సాభీగా దత్తుని విషయంలో జోగప్పనడిగాడు. కామయ్య. దానికి సమాధానం చెప్పకుండా దాటుకుపోతూ వచ్చాడు జోగప్ప. కాని కామయ్య వదలలేదు. నలుగురిదగ్గటకూ జోగప్పను రప్పించి ధర్మశాస్త్రం తీయించాడు. దత్తతైపోయిన తరువాత తిరిగీ ఆపిల్లవాణ్ణి కన్నతండ్రి స్వీకరించకూడ దనినీ, దత్తత చేసుకొన్న తరువాత పుట్టిన బౌరసుడుచేయి క్రిందచేయి పెట్టవలసినవాడేననీ తేలింది. జోగప్పకు ముఖం మాడిపోయింది. తప్పని సరిగా సోమన్నను తీసుకుపోయాడు. కొన్నాళ్లకు కామేశ్వరి వ్యక్తురాలైంది. సుభముహూర్తంలో కార్యంచేసుకొని తీసుకొచ్చి ఆభార్యాభర్తల నిద్దరినీ వేటొకయింటిలో వండుకొనితింటూ వుండమన్నాడు జోగప్ప. రోజువారీ భత్యం ఇస్తూండేవాడు వారికి. ఈ యవమాన మానవ దంపతులకేం తట్టలేదు. సోమన్నకనలు తెలియదు. కామేశ్వరి

గృహలక్ష్మి

తప్పులు వెదుకు స్వభావురాలుకాదు. సుగుణ వతి. తండ్రి దగ్గిఱ వంచకావ్యాలూ చదువు కుంది. ఈ యవమానమునంతగా పాటిస్తుం దా? తాను వచ్చిందిలగాయితు భర్త అమాయికత్వమునకు జాలిపడి ఆతనికి సర్వ విధాలా తోడునీడై వుంటోంది. నిత్యమూ సూర్యసమస్కారాలుచేస్తూ సూర్యారాధన తత్పరయై భర్తకు సర్వసుఖాలూ గలగచేస్తూ కాపరంచేస్తోంది కామేశ్వరి. కొన్నాళ్లకు ఆ దంపతుల వ్రేమ స్వరూపములో అన్నట్లు వో కుమారుడు ముగ్గుఱుకుమార్తెలూ కలి గారు. ఏకప్తాలులేకుండా కాలం గడిపేస్తున్నారా దంపతులు. అది జోగప్ప కీర్తులేను. “నాకొడుకుండగా వీడెవడు నాఆస్తి తిండా ని?” అని నిత్యమూ తన హృదయందురా లోచనలతో మలినం చేసుకుంటున్నాడు. కామయ్యకూడా వూరుకోలేకపోయాడు. సోమన్నను ప్రోత్సహించాడు ఆస్తిపంచుకో మని. సోమన్న మాట్లాడలేదు. ఆమాట్లాడక పోడం నచ్చిందికాదు కామయ్యకు. నలుగురి మధ్య అల్లరిపెట్టాడు. “నాకొడుకుని పెంచు కొని నానాకష్టాలు పెడుతున్నాడు” అని. జోగప్ప అవేమీవినలేదు. అప్పుడు సోమన్న ను పనుందని తీసుకుపోయి దావాపడేయిం చాడు కామయ్య. ఆదావాలో ఆస్తి మూడు భాగాలుచేసి ఓభాగం దత్తునికి వ్రాసివేయ మని తీర్పుచెప్పారు కోర్టువారు. ఆ తీర్పుతో జోగప్ప అగ్గిరాముడై పోయాడు. ఆస్తి పంచక పోడంకాకుండా రోజువారీ భత్యంకూడా యివ్వడం మానేశాడు. కామయ్య యింక

వుండలేక ఆస్తిపంచలేదని వారుంటుపెట్టి గడ విడచేసి కోర్టువారితీర్పు ప్రకారంగా మూడో వంతు ఆస్తి సోమన్నపేర రాయించాడు. ఇన్నిచేస్తున్నా సోమన్నా, కామేశ్వరికూడా జోగప్పగారింటికి వెళ్లడం మానేవారుకాదు. నిత్యమూ అత్తమామల డ్డేమనమాచారాలు తెలుసుకొంటూ వారికి చేయవలసిన సేవలు చేసి యింటికివచ్చేది కామేశ్వరి. ఆస్తి దత్తునికి కూడా వ్రాసింది లగాయితు జోగప్ప వేతా లోచనలో పడిపోయాడు ఎప్పుడూ ప్రయాణాలే. ఎప్పుడూ ఎవరితోనో గుసగుసలే. మఱికోంత కాలానికి దైవకృతంవల్ల సోమానవ కృతం వల్లనో ఓరోజు ఆడుకొంటూన్న సూర్యనారాయణ (కామేశ్వరి పుత్రుడు) అటాత్తుగా నేలపడి మరణించాడు. కొంత సేపా పుణ్యదంపతులు విచారించారు. ఒక వారంరోజులైన తరువాత సూర్యసమస్కారాలు చేసుకొని భర్తను భోజనానికి పిలుచుటకు ఆతనిగదిలోకి వెళ్లింది కామేశ్వరి. ఇంకేం వుంది? భర్తరక్తం కక్కుకొని చనిపోయి వున్నాడు. తెల్లబోయింది ఆమె కళ్లు చీకట్లు క్రమ్మివేసినవి. ఇంక మారుమాటాడక, ఎవరి నేనా పిలవక తన పూజామందిరంలోకిపోయి తొందఱగా అక్కడో పఱువువేసి తిరిగి భర్త దగ్గిఱకు వచ్చింది. ఆతనిని మెల్లిగా భుజం మీద వేసుకొని తాను సఱచినపఱువుమీద పడుకోపెట్టి తానుకూడ అక్కడే కూర్చుంది ధ్యానంచేసుకొంటూ. కొంతసేపటికి జోగప్పా మఱి కొంతమంది యింట్లోకివచ్చారు. ఈ దృశ్యమును చూస్తూనే జోగప్ప దగ్గఱకువచ్చి

సోమన్న చెయ్యిపట్టి నాడిచూచి ప్రాణాలు పోవడం తెలుసుకొన్నాడు. లేనిదుఃఖం తెచ్చుకొని నిజంగా కుమారునికై విలపించు వాడిలాగనే విలపిస్తూ కామేశ్వరి నోదార్చు నెపమున ఆమెదగ్గటకు వెళ్లాడు. అగ్నిహోత్రం దగ్గటకు వెళ్లినట్లే ఉపద్రవమైనవేడిమి తగిలింది జోగప్పకు. జోగప్పతో వచ్చినవారిలో నొకడు కామేశ్వరి ఉలక్కుండా పలక్కుండా వుండడంచూచి సమీపానికిపోయి చెయ్యి పట్టుకొని లేవదీయబోయాడు. అగ్నినితాకితే యేమవుతుందో అంతే అయిందా పెద్ద మనిషికి. భయపడి యిచతలకి వచ్చేశాడు. కొంతసేపటికి కూర్చునియున్న కామేశ్వరి పడిపోయింది మఱొకరోజువఱకు ఆమెను ముట్టుకోడానికి జంకారంతా. ఎన్నాళ్లంచు తారు ఆశరీరాల్ని? కొనకొకడు తెగించి తాకిచూచాడు చల్లగానేవుంది. అప్పుడు వారిని తీసుకొనిపోయి యథాశాస్త్రీయంగా దహనపఱచారు. ఆ పుణ్యదంపతులు దహనమగుచుండగా ఆ చుట్టుప్రక్కలున్న తురావిపువ్వులు గంగరావిపువ్వులు గాలి కెగిరి పడట్టు కాప్టం మీదపడినవి. లోకనిరుద్ధంగా అరభర్తాంగుదూరంలోవున్న పువ్వులు కాప్టంమీద పడినందుకు ఆశ్చర్యపోయారు జనం. అగ్నిహోత్రుడు పూర్తిగా ప్రజ్వరిల్లి ఆపుణ్యదంపతులను తనలో నైక్యం చేసుకున్నాడు. ఇట్టి పతివ్రతామణి మరణము గుఱించి కొంతమంది మఱొకవిధంగా చెపు

తారు. పతిపుత్రులు చనిపోయినట్లే యీమె కూడాయేప్రయోగంవల్లనో చనిపోయిందని. అది నమ్మదగనిమాట. అగ్నిప్రయోగంవల్ల నైతే ఎవరైతే ప్రయోగింపబడ్డారో వారి మట్టుకే దేహమంతా బొబ్బలెక్కువై చనిపోతారు. దగ్గటకు పోవువారికి కూడ నదే స్థితి కలుగదు. అని తెలిసినవారంటారు. ఆమెను చంపుటకూడ ననవసరము. ఆమెకు ఆస్తిపై హక్కులేదు మనోవృత్తితప్ప. మఱియు ఆస్తికి హక్కుదారులగు పురుషులు మాత్రమే చనిపోయారు. కామేశ్వరియొక్క కుమార్తెలు ముగ్గుఱూ డ్డేమముగానే వున్నారు. ఇంకొకచిత్రం కామేశ్వరికూతుర్లకు నివాహముచేయు సందర్భంలో ముగ్గురల్లుళ్లకూ కూడా కామేశ్వరి సోమన్నలే కాళ్లకడుగుతూన్నట్లు కనపడడం, ప్రేక్షకులు భయపడడం జరిగింది. దీన్ని బట్టి దెయ్యాలంటారేమో! అయినా యీ కథ నమ్మదగనికాలంలో ఇరవయ్యోశతాబ్దంలోనే జరిగింది గనుక ఎన్నోనామాటలు పుడతాయి. చెప్పడం మఱచాను. కామేశ్వరి చనిపోయిన వారంలోజులకే జోగప్ప ఔరసుడూ, మఱినెల్లాళ్లకు భార్యకూడా పోయారు. అప్పటినుండి జోగప్ప దుఃఖం భరించలేక నిష్కారణంగా పుణ్యదంపతులను కష్టాలు పెట్టినందుకు విచారించి ఆ ముగ్గుఱు మనుమరాళ్లనూ దగ్గఱుంచుకొని పోషించి కార్యాలుచేసి ఆస్తి ముగ్గుఱికి పంచినాడు.